

Hundar kappas

Sera stórir áhugi var fyrir hundakappingini og framsýningini av hunda-móttaklæðum í ítróttarhøllini í Havn leygardagin

HUNDALÍV

Áki Bertholdsen
aki@sosialurin.fo
Myndir: Sunva Lassen

Leygardgin varð eitt verri hundalív í Ítróttarhøllini á Nabb í Havn.

Tá varð skipað fyri framsýning av ektaðum hundum, ella rasuhundum.

Men umframt at kappast um at verða besti, ektaði hundurin, varð eisini framsýning av móttaklæðum, bæði til hundin og til eigaran.

Tað var Beinta Vilhelmsen, ið vísti creatiónir, sum tað so fint eitur, bæði til hundin og til eigaran.

Og áhugin fyri tiltakinum var sera stórir tí tað vóru fast í 100 hundar við í tiltakinum.

Eisini hjá teimum tvíbeintu, var áhugin stórir og tað mundi vera eini 800 fólk í ítróttarhøllini leygardagin.

Til sjálva kappingina høvdu tey fingið professionella dómara, Kurt Nilsson, úr Svøríki, ið er kónur í øllum hundasløgum.

Harumframt vitjaði Henrik Johansen, sum er nevndarlimur í Dansk Kennel Klub.

Fyrst kappaðist allir hundarnir í hvørjum hundaslagi sær innanhýsis ímóti hvørjum øðrum.

Aftaná kappaðust vinnarnir í hvørjum hundaslagi so ímóti hvørjum øðrum.

Og tá ið avtornaði, var tað síðhærði, min i gravhundurin, Molly, hjá Ninu Brockie, sum endaði ovast á sigursskamlinum, tí hann var tað, sum varð valdur at vera vakrasti rasuhundurin í kappingini.

Stuðlað framsýningi hava Djórahandilin, Djóralækna-stovan, Djóralæknaænas-tan,

Meginfelag Búnaðarman-na og Sosíalúrin.

